

“ብዓልስልጣን አቤቱታ አድልዎ”

እዚ “ብዓልስልጣን አቤቱታ አድልዎ” (DO) ዚበሃል፤ እቲ ካብ አድልዎ ነጻ ዝኹነ ሕብረተሰብ ንክህሉ ዚሰርሕ ብዓልስልጣን’ዩ። ንሕና ካብ ባይቶ ሃገር ሸወደንን ካብ መንግስቲ ሸወደንን መዝነት ተዋሂቡና እንሰርሕ ኢና። ንሕና፡ እቲ ሕጊ-አድልዎን ሕጊ ዕረፍቲ-ወላድነትን ይስዓብ ምህላዉ እንቋመት ኢና። ስራሕና ‘ውን በቲ “ሕጊ ብዓልስልጣን አድልዎ” ዝበሃል ሕጊ ዚምራሕ እዩ። ዕላማ ናይቲ ስራሕና ድማ፡ ደቂ-ሰባት - እቲ ዘሎዎም ጾታ፡ ጾታዊ መንነት፡ ጾታዊ-ገለጽነት፡ ዓሌታዊ-እንታውነት፡ ሃይማኖት ወይ ርድኢት-እምነት፡ ስንክልና፡ ጾታዊ-ዝምባሌ ወይ ዕድሜ ብዘየገድስ - ኣብቲ ሕብረተሰብ መሰሎምን ዕድሎምን ብማዕርነት ዝክበረሉ ንክኸውን እዩ።

አድልዎ እንታይ ማለት’ዩ?

ኣብ ሃገር ሸወደን፡ ኣብ ልዕሊ ሰብ አድልዎ ንክይግበር ዝከላኸል “ሕጊ-አድልዎ” ዝበሃል ኣሎ። አድልዎ ማለት፡ ሓደ ሰብ ካብ ካልኣት ብዝተፈልየ ኣገባብ ኣብ ልዕሊኡ ዝሓመቐ ኣተሓሕዝ ክግበረሉ ከሎ እዩ። ይኹንእምበር፡ ኩሉ ዘይፍትሓዊ ኣተሓሕዝ፡ ኣብ ቅድሚ ሕጊ ከም አድልዎ ዚቕደር ኣይከውንን።

ብቕልል ዝበለ ኣዘራርባ፡ እቲ ኣብ ሕጊ ብዘሰበ ናይ “አድልዎ” ዘሎ ኣገላልጻ፡ ብኣርባዕተ ኩነት ዝቐመ እዩ። ሓደ ፍጻሜ ከም “አድልዎ” ጌርካ ክውሰድ እንተ ኹይኑ፡ እቶም ኣርባዕተ ኩነት’ቲኣም፡ ብሓደ ዝተማልኡ ክኹኑ ይግባእ።

1. እቲ ጉዳይ፡ ንናይ ሓደ ሰብ “አድልዎ” ወይ “ግህስተ-ክብሪ” ዚምልከት ፍጻሜ ክኸውን ይግባእ።
2. እቲ “አድልዎ” ወይ እቲ “ግህስተ-ክብሪ”፡ ምስ ሓደ ወይ ምስ ብዙሓት ካብቶም ሸውዓተ መሰረታት አድልዎ (ንኣብነት ጾታ ወይ ዕድመ) ዝተተሓሕዘ ክኸውን ይግባእ።
3. እቲ ፍጻሜ፡ ምስ ሓደ ካብቶም ኣብ ሕጊ እቲዎት ዘሎዉ ሸዳሽተ ኣገባብ ትግባረ-አድልዎታት (ንኣብነት ቀጥታዊ-አድልዎ ወይ ሰብ-ኣትካሪነት) ዚምልከት ክኸውን ይግባእ።
4. እቲ ፍጻሜ፡ ኣብ ሓደ ካብቶም ሕጊ ዚምልከቶም ማሕበራዊ-ከባቢታት (ንኣብነት ኣብ ስራሕ-ዓለም ወይ ኣብ ዕዳጋ-ኣባይቲ) ዝተፈጸመ ክኸውን ይግባእ።

ዋላ’ኪ ኩሎም’ቶም ኩነት ዝተማልኡ እንተኹኑ’ውን፡ እቲ ፍጻሜ ከም ኣድላውነት ጌርካ ንክውሰድ ርግጹ ኣይከውንን እዩ። ኣብ ከኩነታቱ፡ ካልኣት ንዕኡ ዚጸልዉ ሕጊታትን ደንቢታትን ኣሎዉ እዮም። ንኣብነት ሓደ ትሕቲ 18 ዝዕድሚኡ ቆልዓ፤ ኣብ ሓደ ሬስቶራንተ ኣልኮላዊ መስተ ንክግልገል ምስ ዚኸላእ፤ ከም ናይ ዕድመ አድልዎ ጌርካ ኣይውሰድን እዩ። ምክንያቱ ድማ፡ ንዕኡ ዚምልከት ካልእ ሕጊ “ሕጊ-ኣልኮላዊ መስተ” ስለ ዘሎ እዩ። እዚ ሕጊ’ዚ፡ ሬስቶራንተታት ንትሕቲ

18 ዓመት ዝዕድሚኦም መንእሰያት፣ ኣልኮላዊ መስተ ንኸይቅርቡ ዚእግድ ሕጊዮ። ካልኣት ንኣይ ፍጻሜ ከም ኣድልዎ ንኸይውሰድ ዚገብሩ ረጃቢታት ውን ኣሎው እዮም። ንነፍሲ-ውክፍ ጉዳይ እምበኣር፣ ኮሎ ጊዜ፣ ነፍቱ ፍሉይ ኣገማግማ ክግበረሉ ዚግባእ እዩ።




1. እቲ ጉዳይ፡ ንናይ ሓደ ሰብ "ኣድልዎ" ወይ "ግህሰተ-ክብሪ" ዚምልከት ፍጻሜ ክኸውን ይግባእ።


ኣድልዎ ማለት፡ ሓደ ሰብ ኣብ ዝሓመቐ ደረጃ ምህላው ወይ ናይ ምምሕያሽ ለውጢ፡ ሓለፋ ወይ ኣገልግሎት ክንፈጎ ከሎ እዩ። ንኣብነት ሓደ ሰብ፡ ስራሕ ንምእታው ናይ ቃለ-ምልልስ ዕድል ክንፈጎ፣ ናብ ቤት-ምህረት ምእታው ክንፈጎ፣ ኣብ ድኳን ኣትዩ ምግዛእ ክኸልከል፣ ኣብ ፊደራል ንምእታው ክኸልከል፣ ማኪና ወይ መንበሪ-ቤት ንምክራይ ክኸልከል ክኸውን ይኸእል።

2. እቲ "ኣድልዎ" ወይ እቲ "ግህሰተ- ክብሪ"፡ ምስ ሓደ ወይ ምስ ብዙሓት ካብቶም ሸውዓተ "መሰረታት ኣድልዎ" ዝተተሓሓዘ ክኸውን ይግባእ

ሓደ ፍጻሜ ከም "ኣድልዎ" ከይኦ ንኸውሰድ፡ ምስ ሓደ ወይ ብዙሓት ካብቶም "መሰረታት ኣድልዎ" ተባሂሎም ዝስመዩ ድማ፡ ዝተተሓሓዘ ክኸውን ኣሎዎ። ብመሰረት ሕጊ፡ ንኣድልዎ መሰረት ዝኸኡ ሸውዓተት ኣርእስትታት ኣሎው። ኣብዚ፡ ብዛዕብኦምን ብዛዕባ ትርጉምን ብዝበለጸ ክተንብብን ኢኻ።

- ጾታ
- ጾታዊ መንነት ወይ ጾታዊ-ውስታ
- ዓሌታዊ-እንታውነት
- ሃይማኖት ወይ ካልእ ርድኢት-እምነት
- ዓቕማዊ-ስንክልና
- ጾታዊ-ዝምባሌ
- ዕድመ






3. እቲ ፍጻሜ፡ ምስ ሓደ ካብቶም ኣብ ሕገ እቲ ዋቅድ ዘሎዉ ሽዱሽተ ኣገባብ ትግባረ-ኣድልዎታት ዚምልከት ክኸውን ይግባእ


ብመሰረት'ቲ ሕገ፡ ሽዱሽተ ኣገባብ ትግባረ-ኣድልዎታት ተገሊጾም ኣሎዉ።

- ቀጥታዊ ኣድልዎ
- ኢድ-ኣዙራዊ ኣድልዎ
- ሕጽረታት ተረካብነት
- ሰብ-ኣትካሪነት
- ጸታዊ-ኣትካሪነት
- መምርሒታት ንትግባረ-ኣድልዎ



ቀጥታዊ ኣድልዎ

ቀጥታዊ ኣድልዎ ማለት፡ ኣብ ሓደ ከተወዳድሮ ትኽእል ኩነታት፡ ንሓደ ሰብ ካብ ካልእ ሰብ ፈሊኻ ዝሓመቐ ኣተሓሕዞ ክግበረሉ ከሎን፤ ከምኡ'ውን ምስ ገለ ካብቶም መሰረታት ኣድልዎ ዝተተሓሓዘ ምስ ዚኸውንን እዩ። ንኣብነት ሓደ ወሃብ-ስራሕ፡ ንናይ ሓደ ሓታቲ-ስራሕ ስም፡ ከም ናይ ወጻእተኛ ምኃኑ ተረዲኡ፡ ናብ ቃለ-ምልልስ መታን ከይመጽእ ኢሉ፡ ፈልዩ ምስ ዘትርፎ እዩ።



ኢድ-ኣዙራዊ ኣድልዎ

ኢድ-ኣዙራዊ ኣድልዎ ዚበሃል፡ ሓደ ሕጋጋትን ማዕርነታዊ ትሕዝቶን ዘሎዎ ዝመስል፡ እንተኸውን ግን፡ ምስቶም መሰረታት ናይ ኣድልዎ ብዝተሓሰበ መገዲ፡ ኣብ ልዕሊ ሰባት ኣድልዎ ንክፍጸም ዝገብር ኩነታት'ዩ። ንኣብነት ሓደ ወሃብ-ስራሕ፡ ነቲ ስራሕ ዘዩደሊ ክነሱ፡ ናይ መዘወራ-ማኪና ፍቓድ ክህልወካ ምስ ዝጠልብ፡ ብኡ ኣቢሉ ድማ፡ ኣብ ልዕሊ'ቶም ዓቕማዊ-ስንክልና ዘሎዎ ሰባት፡ ኣድልዎ ክፍጸም ከሎ እዩ።



ሕጽረት ተረካብነት

ሕጽረት ተረካብነት ዝበሃል፡ ሓደ ቤት-ስራሕ፡ ንሓደ ዓቕማዊ-ስንክልና ዘሎዎ ሰብ፡ ኣብቲ ቦታ-ስራሕ ንዘሎ ንጥፈት ክሳተፍ ንክኽእል፡ ነቲ ምኽኑይ ዝኸውን ስጉምቲ ካብ ምውሳድ ምስ ዚቑጠብ እዩ። እቲ ነቶም ዚውሰዱ ምኽኑያት ስጉምቲታት ንክትግበሩ ዘሎ ጠለብ፤ እቲ ቤት-ስራሕ'ቲ ነቲ ስጉምቲ'ቲ ንክተግብሮ ምኽኑይ'ድዩ ወይ ኣይኸውንን፤ እቲ ቤት-ስራሕ'ቲ ግብራዊን ቁጠባዊን ተኸእሎታት ምህላው ብምርኣይ እዩ። እቲ ሕገ ኣብ ግምት ዘእትዎ ከም ናይ ሓዲር ጊዜ ርክብ ወይ ከም ናይ ነዊሕ ጊዜ

ዝምድና 'ውን ኣሎ'ዩ። ንኣብነት እቲ ርክብ፡ ኣብ ሓደ ዱኪን ንዝግበር ናይ ሓደ ጊዜ ምብጻሕ ወይ ናይ ስራሕ መቐዳርቲ ወይ ንነዊሕ ናይ ትምህርቲ ጊዜ ዝምድና ምስ ዝኸውን እዩ።

ብዛዕባ ተረካብነት ነቶም ዓቕማዊ-ስንክልና ዘሎዎም ብዚምልከት፤ ብርክት ዝበሉ ካልኣት ጸላውቲ ሕጊታት (ንኣብነት ሕጊ ከባቢ-ስራሕ ዝኣመሰሉ) ውን ኣሎዉ እዮም። ማሕበራት ብመሰረት ገለ ካብዞም ሕጊታት እዚኣቶም፤ ናይ ተረካብነት ሕጽረታት ምስ ዚህልዎም፤ ከም ኣድልዎ ክሕሰብ ስለ ዚኽእል፤ ስለዚ ድማ "ናብ ብዓልስልጣን ኣቤቱታ ኣድልዎ" DO፡ ናይ ጥርጉን ምልክታ ክኣቱ ይኽእል እዩ።



ሰብ-ኣትካሪነትን ጸታዊ -ኣትካሪነትን

ሰብ-ኣትካሪነት ዝበሃል፡ ሓደ ክብሪ ናይ ሰብ ዚግህስ ተግባር፡ ምስ ሓደ ወይ ብዙሓት ካብቶም ሸውዓተ "መሰረታት ኣድልዎ" ምትሕሓዝ ዘሎ ምስ ዚኸውን እዩ። እቲ ተግባራት'ቲ ድማ፡ ዘረባ ብምድርባይ፡ ምልክት ብምርኣይ ወይ ሰብ ብምንጻል ዝትግበር ክኸውን ይኽእል'ዩ። ሓደ ኣብነት ናይ ኣትካሪነት፡ ሓደ መምህር ንሓንቲ ተመሃሪት ናይ ርእሲ መንዲል ስለ ዝገበረት ከባጭወላ ከሎ፡ ወይ ሓደ ፈጻሚ ጉዳይ ኣብ "ቤትስልጣን መራኽብቲ ስራሕ" (arbetsförmedlingen) ንሓደ ሰብ "ሆሞ-ጸታዊ" ስለ ዝኸነገ ጥራይ ከናሸዎ ከሎ እዩ።



ጸታዊ-ኣትካሪነት ማለት ድማ፡ እቲ ዚጥቃዕ ዘሎ ሰብ ዘይደልዮ ጸታዊ ባህሪ ዘሎዎ ተግባር ክተርጎም ከሎኽ እዩ። እዚ ማለት ድማ ንኣብነት፡ ሓደ ሰብ መጻኡ ምስ ዝተናኸፈከ፡ ዘይቅቡል ጸታዊ-ኣሽመር ምስ ዝድርብዩልከ፡ ጸታዊ-ዕድመ ምስ ዘቕርበልከ ወይ ውን ምስ ዘኪሽመከ እዩ።



ኣድልዎ ንክፍጽም መምርሒ ምሃብ

ኣድልዎ ንክፍጽም መምርሒ ምሃብ ማለት፡ ሓደ ሰብ ትእዛዝ ምስ ዘሕልፍ ወይ ኣብ ትሕቴኽ ንዘሎ ሰብ፡ ንኣብነት ንሓደ ሰራሕተኛኽ፡ ኣብ ልዕሊ ካልእ ሰብ ኣድልዎ ንክፍጽም መምርሒ ምሃብ ማለት'ዩ።

4. እቲ ፍጻሜ'ቲ፡ ኣብ ሓደ ካብቶም ሕጊ ዚምልከቶም ማሕበራዊ-ከባቢታት ዝተፈጸመ ክኸውን ይግባእ

እቲ ኣንጻር ኣድልዎ ዘሎ እገዳ፡ ኣብ ብዙሓት ማሕበራዊ መዳያት ዘገልግል እዩ። ንኣብነት፡ ኣብ ስራሕ-ዓለም፡ ኣብ ትምህርቲ፡ ኣብ ቤትስልጣን መራኽብቲ ስራሕ፡ ኣብ ቤት-መሸጫ ኣቕሑን ኣገልግሎትን፡ ኣብ ክንክን-ሕማም፡ ኣብ ማሕበራዊ ውሕስነት፡ ከምኡ ውን ናይ ትምህርቲ ሓገዝ-ገንዘብ ኣብ ምሕታት ክኸውን ይኽእል እዩ።

እቲ ሕጊ ኣድልዎ ኣብ ኩሉ ኣየገልግልን እዩ

እቲ ሕጊ ኣድልዎ፡ ኣብ መንጎ ግለ ሰባት ንዘጋጥሙ ክስተታት ትግባረ ዮብሉን፡ ንኣብነት ጎረባብቲ ወይ ኣዝማድ ኣብ ሕድሕዶም ብኸመይ ከም ዝተኣላለዩ እዩ። ኣብ "ሬክላም"፡ "ቲቪ"፡ "ራድዮ"፡ "ማሕበራዊ-መራኽቢታት" ከምኡውን ጋዜጣታት ንዘጋጥሙ ክስተታት ውን፡ ኣብዚ እገዳ ናይ ኣድልዎ ሕጊ'ዚ፡ እቱዎት ኣይኮኑን። ነዞም መዳያት'ዚኣም ዚምልከቱ ግን፡ እንታይ ከም ዚፍቀድ፡ እንታይ ድማ ከም ዘይፍቀድ፡ ደረታት ዚገብሩ ካልኣት ሕጊን ሕጋጋትን ኣሎዉ እዮም።

አብ'ቶም አብ ዕረፍቲ-ወላድነት ዘሎው ኣድልዎ ክትፍጽም ክልኩል'ዩ

ሓንቲ አብ ዕረፍቲ-ወላድነት ዘላ ወይ ንክትከውን አብ መገዲ ዘላ ወይ ኩይና ንዝጸንሐት ሰራሕተኛ ወይ ኣመልካቲት-ስራሕ፤ ካብ ወሃብ-ስራሕ አብ ልዕሊኣ ኣድልዎ ንክይፍጸም፡ ሕጋዊ ሓለዎ ኣሎዎ። እቲ ጸረ-ኣድልዎ ዝኾነ ሕጋዊ-ሓለዎ'ዚ ዘገልግሎ ኩነታት፡ አብ ጊዜ ዕረፍቲ-ወላድነት ወይ አብ ዝሓመመ ቆልዓ ንምእላይ፡ አብ ገዛ አብ ትጸንሓሉ ጊዜ እዩ። ገለ ካብ ኣብነታት ናይ ኣድልዎ፡ ናይ ስራሕ መቐጻጸርቲ ምክሰር፡ ናብ ዝሓመቐ ስራሕ ናብ ዘሎዎ ቦታ ከም ተግልስ ምግባር ወይ ዝተሓተ ናይ ደሞዝ ምዕባላ ከም ትረክብ ምግባር ክኸውን ይኸእል እዩ።

ኣድልዎ ንምክልኻል ንጡፍ ስጉምቲታት ምውሳድ

እቲ ሕገ-ኣድልዎ፡ ናይ ግለ-ሰብ ኣድልዎ ንክይፍጸም ዚእግድ ትሕዝቶ ዘሎዎ እዩ፤ ይኹንእምበር፡ እቲ ሕገ'ቲ ንሓደ ወሃብ ስራሕን ንኣመሓደርቲ ቤት-ምህርትን ውን፤ ንጡፍ ስጉምቲታት እናወሰዱ ንክሰርሑ ዝጠልብ እዩ። እዚ ማለት ድማ፡ ብሓደ ሸነሽ አብ ልዕሊ ሓደ ሰብ ኣድልዎ ንክይፍጸም ወይ ብኸልእ መገዲ አብ ቦታ-ስራሕ ዝሓመቐ ዕድላት ንክይገጥሙ ንምክልኻል፡ በቲ ሓደ ሸነሽ ድማ፡ መሰረት ናይቲ ኣድልዎ እንታይ ምኃኑ ብዘየገድስ፡ አብ ቦታ ስራሕ ንትግባር ምዕሩይ መሰላትን ዕድላትን ንምትብባዕ እዩ።

ኣድልዎ ክትርኢ ከሎኻ ሓብር/ሪፖርት ግባር

ከምዚ አብ ታሕቲ ዘሎ ኩነታት ምስ ዜጓንፈካ ክትጠርዕ ትኸእል፡

- ኣድልዎ እንተ ተገይሩልካ
- ምፍዳይ ሕነ (መቐጻዕቲ) እንተ ወረዱካ
- ንናይ ወላዲ ዕረፍቲ ዚምልከት ተበዲልካ እንተ ኔርካ
- ወሃብ ስራሕን ኣወሃሃዲ ትምህርትን ንኣድልዎ ከይፍጸም ኪግብሩዎ ዝነበሮም ምክልኻል እንተ ደኣ ዘይፈጸሙዎ (ንጡፍ ስጉምቲ)

ንኸልእ ሰብ ጥርዓኑ ክትልእከሉ ከም እትኸእል እውን ዘክር። ንኣብነት ከም መጠን ወላዲ አብ ክንዲ ውላድካ ጥርዓን ወይ ሓበሬታ ክትቐርብ ትኸእል ኢኻ።

አብ ናይ ውብ/ኢንተርኔት ፎርም ጥርዓን ኣቐርብ - do.se

ምስ ሓበርኩ እንታይ ኢዩ ዚፍጸም?

ነቶም ናብቲ ህዝባዊ ጠበቓ DO ዝመጹ ኩሎም ጥርዓናት ንርእዮም። መጀመርያ እቲ ጥርዓን አብ ሕገ ጥርኑፍ ምኃኑ ንግምግም። ማለት ከም ጸታዊ ምትኹታኹ፡ ሕነምፍዳይ ወይ ምስ ናይ ወላዲ ዕረፍቲ እተሓሰሰ ምብዳል ዝመሰሉ ኣድልዎታት ምስ ዚህሉዉ። እቶም ጥርዓናትካ ምስቲ ናይ ኣድልዎ መምርሒ ምስ ዘይቃደዉ፡ ምርመራና ኣይቅጽልን ኢዩ። ከነፍልጠካ ድማ ኢና።

ንሕና ብዚከኣል መጠን ብዙሕ ጥርግናት ክንርእይ ንደሊ ኢና፡ ምኽንያቱ ድማ እቶም ብኣድልዎ እተጠቐሙ ሰባት ኪከሓሱ ንደልዮም ኢና። ይኹንምበር ኣብቶም ጥርግናት ናይ ምምራጽ ኣገባብ ክንገብር ንግደድ ኢና፡ ወላውን ኣብ ሕጊ ኣድልዎ ዝተጠርነፉ ይኹኑ። ናይዚ ቀንዲ ምኽንያት ከምዚ ዚስዕብ ኢዩ፡ እቲ ህዝባዊ ጠበቓ ዓመት ዓመት ብርክት ዝበሉ ጥርግናት ኢዩ ዚቕበል (ኣብ 2020 ጥራይ ኣስታት 3500 ተቐቢሉ ኣሎ)፡ ከምዚ ብምኻኑ ድማ ንኹሉ ክንምርምር ዓቕሚ የብልናን። ስለዚ ነቲ ናትካ ጥርግን ከይመርመርናዮ ተሪፍና እንተ ኾንና፡ ብዛዕባኡ ሓበሬታ ኪወሃበካ ኢዩ።

እቲ ህዝባዊ ጠበቓ DO ነቲ ጥርግን ኪምርምር ከሎ ንሕና ድማ እቲ ጥርግን ምስቲ ሕጊ ዚኸልክሎ ጾታዊ ምትኹታኹ፡ ሕንምፍዳይ ወይ ብመሰረት ናይ ወላዲ ዕረፍቲ ዚምልከት በደል ነቲ ሕጊ ዚጻረር ወይ ዚደጻረር ምኻኑ ንግምግም። መርገጺ ምስ ወሰድና ድማ ካብቲ ትካል፡ ማለት ነቲ ብናይ ኣድሉዎ ሕጊ መሰረት ዝተኸልከለ ዝፈጸመ፡ ካሕሳ ምሕታት የድሊ ምኻኑ ንግምግም (ንኣብነት፡ ነቲ ወሃብ ስራሕ፡ ነቲ ቤት-ምህረቲ ወይ ነቲ ቤት-መሻጣ)። ኣድላዪ ምስ ዚኸውን ከኣ ንገላ ጥርግናት ናብ ቤት-ፍርዲ ክነሕልፎ ንክእል ኢና። ሽዑ እቲ ቤት-ፍርዲ እቲ ፍጻሎ ኣብቲ ሕጊ ጥርኑፍ ምኹኑን ዘይምኻኑን ንምፍላጥ ናጻ ገምጋም የካይድ፡ መጠን ናይቲ ኪህሉ ዚክእል ናይ ኣድሉዎ ካሕሳ ወይ ካልእ ካሕሳ ድማ ይውስን።

“ብዓልስልጣን ኣቤቱታ ኣድልዎ” (DO)
Box 4057, 169 04 Solna
ቴሌፎን 08-120 20 700
www.do.se ኡ-ፖስት do@do.se

Detta är en översättning till
tigrinska av DO:s informationsblad
“Diskrimineringsombudsmannen (DO)”.